



KUMMISSJONI TAL-KOMUNITAJIET EWROPEJ

Brussel 14.7.2004
KUMM(2004) 495 finali

2004/0167 (COD)

Proposta għal

REGOLAMENT TAL-PARLAMENT EWROPEW U L-KUNSILL

fuq il-Fond ta' l-Iżvilupp Reġjonali Ewropew

(preżentata mill-Kummissjoni)

MEMORANDUM TA' SPJEGAZZJONI

L-Artikolu 158 tat-Trattat tal-KE jistabbilixxi għan komunitarju biex jitmexxa 'l quddiem l-iżvilupp armonjuż, waqt li l-Artikolu 160 jipprovdi għall-Fond ta' l-Iżvilupp Reġjonali Ewropew (ERDF) biex jappoġġja l-korrezzjoni ta' żbilanċi reġjonali.

It-tkabbir l-aktar riċenti zied id-disparitajiet reġjonali fl-UE, b'żieda kbira sew fir-reġjuni li l-iżvilupp tagħhom għadu lura. Bi PGD *per capita* li jvarja minn 30% sa 75% tal-medja tal-Komunità, dawn qed jiffaċċjaw l-isfida biex jiksbu l-konvergenza. Min-naħa l-oħra, fir-reġjuni li huma aktar żviluppatti l-isfida li qed tissokta hija li titwaqqaf u li tkun imsaħħa l-għibda relattiva tagħhom billi tiżdied il-kompetittività tagħhom halli jgħinu fl-iżvilupp armonjuż tat-territorju tal-Komunità.

Fl-istess waqt, it-tkabbir zied ukoll in-numru ġenerali ta' territorji ta' l-UE. Dan jitlob biex ikun hemm kooperazzjoni territorjali akbar, ibbażata fuq proġetti kongunti għall-iżvilupp lokali taħt kooperazzjoni inter-territorjali, azzjonijiet li jwasslu għal żvilupp territorjali integrat taħt żvilupp transnazzjonali, u *networks* ta' żvilupp u bdil.

Id-differenzi fil-livell ta' żvilupp reġjonali fil-Komunità jeħtieġu għajjnuna kemm f'termini ta' baġit kif ukoll f'termini tematiċi. L-azzjonijiet ta' l-ERDF ikunu ddivrenzjati skond ir-reġjun benefiċjarju, waqt li jibqgħu kkonċentrati fuq il-prijoritajiet ta' l-Unjoni, kif iddefinit fil-Kunsilli ta' Lisbona u Gothenburg.

Taħt l-għan tal-“Konvergenza”, il-ERDF iżomm sensiela wiesgħa ta' interventi, li tirrifletti l-ħtiġiet importanti li dawn ir-reġjuni qed jiffaċċjaw. Din għandha thalli lir-reġjuni biex jimmobilizzaw u jimmodernizzaw ir-riżorsi tagħhom u biex jibdew proċess ta' żvilupp reġjonali integrat u sostenibbli. Qed ikun hemm enfasi ġdid fuq ir-riċerka, l-innovazzjoni u l-prevenzjoni tar-riskju, waqt li l-infrastrutturi jibqa' jkollhom sehem importanti.

L-għan tal-“Kompetittività reġjonali u x-xogħol” huwa msawwar madwar programm ta' tliet suġġetti: l-innovazzjoni u l-ekonomija ta' l-għerf, li tfittex li tgħolli l-kwalità ta' l-ekonomiji reġjonali, l-ambjent u l-prevenzjoni tar-riskju, biex tkun żgurata s-sostenibbiltà ta' dawn l-iżviluppi, u l-aċċessibbiltà għas-servizzi tat-trasport u t-teknoloġiji ta' l-informazzjoni u l-komunikazzjoni (ICTs), bl-għan li tnaqqas l-iżolament reġjonali minn xbieki ta' transport u oħrajn diġitali, li hija pre-kundizzjoni għall-għibda tagħhom.

Qed ikun iddedikat għan speċifiku għall-kooperazzjoni territorjali; dan qed ikun organizzat fuq elementi inter-territorjali u transnazzjonali u qed ikun ibbażat fuq programm ta' azzjonijiet marbuta ma' l-aġendi ta' Lisbona u Gothenburg. Id-dimensjoni inter-reġjonali, min-naħa l-oħra, hija parti mit-tmexxija kongunta ta' programmi taħt iż-żewġ għanijiet ta' qabel. Din hija bbażata fuq avviċinament ta' tluġħ 'il fuq, li jiżgura l-involvement ta' l-imsieħba kollha u s-suċċess ta' l-azzjonijiet li jkunu saru. L-appoġġ għall-iżvilupp ta' *networks* ta' bdil, s'ħarriġ u studji bejn ir-reġjuni u l-awtoritajiet lokali se jkomplu jingħataw minn dan l-għan. Ir-regoli ta' l-ipprogrammar u t-tmexxija huma mħaffa u ċċarati.

Fl-aħħarnett, il-ERDF jagħti attenzjoni kbira lill-ispeċifitajiet territorjali, l-aktar skond l-Artikolu 299(2) tat-Trattat tal-KE. F'dan ir-rigward, ir-regolament jippermetti, matul il-fażi tat-tfassil tal-programmi, biex il-programm ikun immodulat biex iqis s-sitwazzjoni partikulari ta' l-inħawi urbani u rurali, u daww l-inħawi bi żvantagġi naturali. Barra minn hekk, qed jithalla wkoll l-iffinanzjar ta' l-ispejjeż addizzjonali li jkunu saru minħabba l-pożizzjoni periferali tar-reġjuni l-aktar imbiegħda.

Proposta għal

REGOLAMENT TAL-PARLAMENT EWROPEW U L-KUNSILL

fuq il-Fond ta' l-Iżvilupp Reġjonali Ewropew

IL-PARLAMENT EWROPEW U L-KUNSILL TAL-KOMUNITÀ EWROPEA,

Wara li kkunsidraw it-Trattat li jwaqqaf il-Komunità Ewropea, u l-aktar l-ewwel paragrafu ta' l-Artikolu 162 u t-tieni sotto-paragrafu ta' l-Artikolu 299(2) miġjuba fih,

Wara li kkunsidraw il-proposta mill-Kummissjoni¹,

Wara li kkunsidraw l-opinjoni tal-Kumitat Ekonomiku u Soċjali Ewropew²,

Wara li kkunsidraw l-opinjoni tal-Kumitat tar-Regġuni³,

Waqt li jaġixxu skond il-proċedura stabbilita fl-Artikolu 251 tat-Trattat,

Billi,

- (1) L-Artikolu 160 tat-Trattat jipprovdi li l-Fond ta' l-Iżvilupp Reġjonali Ewropew (ERDF) huwa maħsub biex jgħin fil-korrezzjoni ta' l-iżbilanċi reġjonali ewlenin li hemm fil-Komunità. Għalhekk, il-ERDF jgħin biex inaqqas il-vojt bejn il-livelli ta' żvilupp tal-hafna reġjuni u fejn ir-reġjuni u l-gzejjer li huma l-aktar żvantaġġati, inklużi l-inhawi rurali, ikunu għadhom lura sew fil-progress tagħhom.
- (2) Id-dispożizzjonijiet li huma komuni għall-Fondi Srtutturali u l-Fond tal-Koeżjoni huma stabbiliti fir-Regolament (KE) Nru (...) ⁴ li jwaqqaf id-dispożizzjonijiet ġenerali għall-Fond ta' l-Iżvilupp Reġjonali Ewropew, il-Fond Soċjali Ewropew, u l-Fond tal-Koeżjoni. Jehtieg jiġu stabbiliti dispożizzjonijiet speċifiċi dwar l-għamla ta' hidmiet li jistgħu jiġu ffinanzjati mill-ERDF taht l-għanijiet iddefiniti f'dak ir-Regolament.
- (3) Il-ERDF għandu jagħti għajjnuna fil-qafas ta' strateġija ġenerali għall-politika tal-koeżjoni li tiżgura konċentrazzjoni akbar ta' għajjnuna fuq il-prijoritajiet tal-Komunità, l-aktar barra r-reġjuni li huma l-inqas żviluppati.
- (4) Ir-Regolament (KE) Nru (...) jipprovdi li l-eligibbiltà tan-nefqa għandha titwaqqaf fuq livell nazzjonali, b'xi eċċezzjonijiet li għalihom ikun meħtieġ li jiġu stabbiliti dispożizzjonijiet speċifiċi. L-eċċezzjonijiet marbuta mal-ERDF għandhom, għalhekk, jiġu stabbiliti.

¹ ĠU C [...], [...], p. [...].

² ĠU C [...], [...], p. [...].

³ ĠU C [...], [...], p. [...].

⁴ ĠU L [...], [...], p. [...].

- (5) L-implimentazzjoni effiċjenti u effettiva ta' l-azzjoni appoġġjata mill-ERDF tistrieħ biss fuq kontroll tajjeb u sħubija bejn l-imsieħba territorjali u soċjo-ekonomiċi rilevanti kollha, u l-aktar l-awtoritajiet reġjonali u lokali.
- (6) Waqt li tinbena fuq l-esperjenza u s-saħħiet ta' l-inizjattiva tal-Komunità Urbana prevista bl-Artikolu 20(1)(b) tar-Regolament tal-Kunsill (KE) Nru 1260/1999 tal-21 ta' Gunju 1999, li jwaqqaf id-dispożizzjonijiet ġenerali fuq il-Fondi Strutturali⁵, id-dimensjoni urbana għandha tissaħħaħ billi jkunu integrati b'mod sħiħ miżuri f'dak il-qasam fi programmi ta' l-operat li jkunu ko-finanzjati mill-ERDF.
- (7) Għandha tingħata attenzjoni speċjali biex ikunu ggarantiti l-komplementarjetà u l-konsistenza bejn l-appoġġ mogħti mill-ERDF u dak mogħti mill-Fond Agrikolu Ewropew għall-Iżvilupp Rurali skond ir-Regolament (KE) Nru (...) ⁶ u mill-Fond Ewropew għas-Sajd skond ir-Regolament (KE) Nru (...) ⁷. Il-programmi li jkunu ko-finanzjati mill-ERDF għandhom, għalhekk, jappoġġjaw id-diversifikazzjoni ta' l-ekonomiji rurali u ta' dawk l-inħawi li jiddependu fuq is-sajd, lil hinn minn hidmiet tradizzjonali.
- (8) Huwa meħtieġ li jkun żgurat li l-azzjoni appoġġjata mill-ERDF favur impriżi żgħar u medji tkun tqis u tappoġġja l-implimentazzjoni tal-Karta Ewropea għall-Impriżi Żgħar u Medji, adottata mill-Kunsill ta' l-Ewropa f'Santa Maria de Feira.
- (9) Għandha tingħata attenzjoni speċjali lir-reġjuni l-aktar imbiegħda, l-aktar billi jitwessa', fuq bażi eċċezzjonali, l-għan ta' l-ERDF għall-iffinanzjar ta' għajjnuna ta' l-operat marbuta mal-kumpens ta' l-ispejjeż żejda li jkunu saru f'ċerti oqsma. Din id-deroga teħtieġ l-użu ta' l-Artikolu 299(2) tat-Trattat bħala bażi legali.
- (10) Il-ERDF għandu jindirizza l-problemi ta' l-aċċessibbiltà u d-distanza 'l bogħod minn swieq kbar li qed jiffaċċjaw dawk l-inħawi li għandhom densità ta' popolazzjoni baxxa ħafna, kif hemm imsemmi fil-Protokoll Nru 6 għall-Att tas-Sħubija ta' l-Awstrija, il-Finlandja u l-Isvezja. Il-ERDF għandu jindirizza wkoll id-diffikultajiet speċifiċi li jiltaqgħu magħhom ċerti gżejjer, inħawi bil-muntanji u oħrajn b'popolazzjoni baxxa li s-sitwazzjoni ġeografika tagħhom ma tkunx tippermetti li dawn ikollhom żvilupp mgħaġġel.
- (11) Il-ERDF għandu jiżgura li jkun hemm sinerġija ma' l-għajjnuna mill-Fond Soċjali Ewropew u l-Fond tal-Koeżjoni. Dan għandu jiżgura wkoll il-komplementarjetà u l-konsistenza ma' politika oħra tal-Komunità.
- (12) Huwa meħtieġ li jkunu stabbiliti dispożizzjonijiet speċifiċi dwar l-ipprogrammar, it-tmexxija, il-monitoraġġ u l-kontroll tal-programmi ta' l-operat taħt l-għan tal-“Kooperazzjoni territorjali Ewropea”.
- (13) Huwa meħtieġ li tkun appoġġjata kooperazzjoni effettiva inter-territorjali u transnazzjonali ma' pajjiżi li jmissu mal-Komunità, fejn din tkun meħtieġa biex tiżgura li r-reġjuni ta' l-Istati Membri li jmissu ma' pajjiżi terzi jkunu jistgħu jiġu megħjuna b'mod effettiv fl-iżvilupp tagħhom. Għalhekk, huwa xieraq li jiġi awtorizzat

⁵ ĠU L 161, 26.6.1999, p. 1. Regolament kif emendat l-aħħar bl-Att tas-Sħubija ta' l-2003.

⁶ ĠU L [...], [...], p. [...].

⁷ ĠU L [...], [...], p. [...].

fuq bażi eċċezzjonali l-iffinanzjar ta' għajjnuna mill-ERDF għal proġetti li jseħhu fit-territorju ta' pajjiżi terzi, fejn dawn ikunu ta' gid għar-reġjuni tal-Komunità.

- (14) Ir-Regolament (KE) Nru 1783/1999 tal-Parlament Ewropew u l-Kunsill tat-12 ta' Lulju 1999 fuq il-Fond ta' l-Iżvilupp Reġjonali Ewropew⁸ għandu jithassar,

ADOTTAW DAN IR-REGOLAMENT:

KAPITOLU I DISPOŻIZZJONIJIET ĠENERALI

Artikolu 1

Is-Suġġett

Dan ir-Regolament iwaqqaf il-hidmiet tal-Fond ta' l-Iżvilupp Reġjonali Ewropew (ERDF), l-għan ta' l-għajjnuna tiegħu dwar il-“Konverġenza”, il-“Kompetittività reġjonali u x-xogħol”, u l-“Kooperazzjoni territorjali Ewropea” kif iddefiniti fl-Artikolu 3 tar-Regolament (KE) Nru (...) li jwaqqaf id-dispożizzjonijiet ġenerali għall-Fond ta' l-Iżvilupp Reġjonali Ewropew, il-Fond Soċjali Ewropew u l-Fond tal-Koeżjoni, u l-għamliet ta' nefqa eligibbli għall-għajjnuna.

Dan iwaqqaf dispożizzjonijiet speċifiċi dwar it-trattament ta' nħawi urbani u rurali, ta' oħrajn li jiddependu fuq is-sajd, tar-reġjuni l-aktar imbiegħda, u ta' nħawi bi żvantaġġi naturali.

Dan jistabbilixxi wkoll dispożizzjonijiet speċifiċi dwar l-għan tal-“kooperazzjoni territorjali Ewropea”, l-aktar f'termini ta' pprogrammar, implimentazzjoni, tmexxija, monitoraġġ u kontroll.

Artikolu 2

L-Għan

Il-ERDF għandu jgħin li jiffinanzja l-għajjnuna lejn it-tiżiħ tal-koeżjoni ekonomika, soċjali u territorjali. Dan billi jnaqqas id-disparitajiet reġjonali u jappoġġja l-iżvilupp strutturali u l-aġġustament ta' l-ekonomiji reġjonali, inkluż il-konverżjoni ta' reġjuni industrijali li sejrjn lura.

Waqt li jkun qed jagħmel dan, il-ERDF għandu jagħti effett lill-prijoritajiet tal-Komunità, u l-aktar il-htieġa li jissahħu l-kompetittività u l-innovazzjoni biex jinholqu impjegi sostenibbli u biex jitmexxa 'l quddiem tkabbir li jkun ambjentalment b'sahħtu.

⁸ ĠU L 213, it-13.8.1999, p. 1.

Artikolu 3

L-Għan ta' l-għajnuna

1. Il-ERDF għandu jiffoka l-għajnuna tiegħu fuq numru limitat ta' prijoritajiet tematiċi. L-għamla u l-iskala ta' azzjonijiet li għandhom jiġu ffinanzjati f'kull prijorità għandhom jirriflettu n-natura differenti ta' l-għanijiet tal-“Konverġenza”, il-“Kompetittività reġjonali u x-xogħol” u l-“Kooperazzjoni territorjali Ewropea” skond l-Artikoli 4, 5 u 6 ta' dan ir-Regolament.
2. Il-ERDF għandu jgħin biex jiffinanzja:
 - a) l-investiment produttiv;
 - b) l-infrastruttura;
 - c) inizjattivi oħrajn ta' żvilupp inklużi servizzi għall-imprizi, il-ħolqien u l-iżvilupp ta' strumenti ta' ffinanzjar bħalma huma kapital ta' riskju, self u fondi ta' garanzija u fondi ta' żvilupp lokali, sussidji fuq l-interess, servizzi ta' qrubija, u bdil ta' esperjenzi bejn ir-reġjuni, l-ibliet, kif ukoll bejn l-imsieħba soċjali, ekonomiċi u ambjentali li jkunu rilevanti;
 - d) għajnuna teknika kif hemm imsemmi fl-Artikoli 43 u 44 tar-Regolament (KE) Nru (...).

Artikolu 4

Il-Konverġenza

Taht l-għan tal-“Konverġenza”, il-ERDF għandu jiffoka l-għajnuna tiegħu billi jappoġġja żvilupp ekonomiku reġjonali u lokali integrat li jkun sostenibbli; dan billi tkun immobilizzata u msaħħa l-hila endoġenika bi programmi maħsuba lejn il-modernizzazzjoni u d-diversifikazzjoni ta' strutturi ekonomiċi reġjonali, l-aktar fl-oqsma li ġejjin:

- 1) Ir-riċerka u l-iżvilupp teknoloġiku (R&TD), l-innovazzjoni u l-impreditorjat, inkluż it-tishih tar-riċerka reġjonali u tal-hiliet ta' żvilupp teknoloġiku, għajnuna lir-R&TD f'imprizi żgħar u medji (SMEs) u lit-trasferiment ta' teknoloġija, it-titjib ta' rabtiet bejn l-SMEs u l-universitajiet u ċ-ċentri ta' riċerka u żvilupp, l-iżvilupp ta' *networks* u gruppi kummerċjali, appoġġ lid-dispożizzjoni ta' servizzi kummerċjali u teknoloġiċi biex l-SMEs jingabru fi gruppi, it-tkattir ta' l-impreditorjat u l-iffinanzjar ta' l-innovazzjoni għall-SMEs bi strumenti finanzjarji godda;
- 2) Soċjetà ta' tagħrif, inkluż l-iżvilupp ta' kontenut lokali, servizzi u applikazzjonijiet, titjib fl-aċċess għal u l-iżvilupp ta' servizzi pubbliċi fuq l-*internet*, għajnuna u servizzi lill-SMEs biex dawn jadottaw u jużaw b'mod effettiv it-teknoloġiji ta' l-informazzjoni u l-komunikazzjoni (ICTs);

- 3) L-ambjent, inklużi investimenti marbuta ma' l-immaniġġjar ta' l-iskart, il-provvisti ta' ilma, it-trattament tad-drenaġġ urban u l-kwalità ta' l-arja, il-prevenzjoni integrata u l-kontroll tat-tniġġiż, ir-rijabilitazzjoni ta' postijiet u art imniġġża, it-tmexxija 'l quddiem tal-bijodiversità u l-ħarsien tan-natura, għajjnuna lill-SMEs biex dawn imexxu 'l quddiem mudelli ta' produzzjoni sostenibbli bid-dhul ta' sistemi tat-tmexxija ambjentali li jkunu ta' nfiq effettiv, u l-adozzjoni u l-użu ta' teknoloġiji ta' prevenzjoni mit-tniġġiż;
- 4) Il-prevenzjoni tar-riskji, inklużi l-iżvilupp u l-implimentazzjoni ta' pjani ta' prevenzjoni biex jevitaw u jkunu jistgħu jilqgħu għal riskji naturali u teknoloġiċi;
- 5) It-turiżmu, inkluż it-tmexxija 'l quddiem ta' assi naturali u kulturali bħala potenzjal għall-iżvilupp ta' turiżmu sostenibbli, il-ħarsien u t-tiżni tal-wirt kulturali biex ikun appoġġjat l-iżvilupp ekonomiku, l-għajjnuna biex titjeb il-provvista tas-servizzi tat-turiżmu b'servizzi ta' valur miżjud oghla;
- 6) Investiment fit-trasport, inklużi *networks* trans-Ewropej u strateġiji integrati għall-ibliet kollha biex ikun hemm trasport urban nadif; dawn jgħinu biex jitjebu l-aċċess u l-kwalità tas-servizzi tal-passiġġieri u l-oġġetti, biex tintlaħaq qasma modali aktar ibbilanċjata halli jitmexxew 'il quddiem sistemi intermodali u jitnaqqsu l-impatti ambjentali;
- 7) L-enerġija, inklużi *networks* trans-Ewropej, li jgħinu biex titjeb is-sigurtà tal-provvista, biex ikun komplut is-suq intern, u biex jintegraw kunsiderazzjonijiet ambjentali, it-titjeb ta' l-effiċjenza ta' l-enerġija u l-iżvilupp ta' enerġiji li jigggeddu;
- 8) Investimenti fl-edukazzjoni li jgħinu biex jiziedu l-għid u l-kwalità tal-ħajja fir-reġjuni;
- 9) Is-saħħa, inklużi investimenti biex tkun żviluppata u mtejba d-dispożizzjoni tas-saħħa li tgħin fl-iżvilupp reġjonali u fil-kwalità tal-ħajja fir-reġjuni;
- 10) Għajjnuna diretta għall-investiment fl-SMEs li twassal għall-ħolqien u s-salvagwardja ta' l-impjiegi.

Artikolu 5

Il-Kompetittività reġjonali u x-xogħol

Taht l-ghan tal-“Kompetittività reġjonali u x-xogħol”, il-ERDF għandu jiffoka l-għajjnuna tiegħu, fil-kuntest ta' strateġiji ta' żvilupp reġjonali sostenibbli, fuq dawn il-prijoritajiet li ġejjin:

- 1) l-innovazzjoni u l-ekonomija ta' l-għerf, b'appoġġ għat-tfassil u l-implimentazzjoni ta' strateġiji ta' innovazzjoni reġjonali li jwasslu għal sistemi effiċjenti ta' innovazzjoni reġjonali, u l-aktar:
 - a) it-tiżni tar-R&TD reġjonali u hliet ta' innovazzjoni li huma marbutin direttament ma' l-għanijiet ta' żvilupp ekonomiku reġjonali billi jkunu appoġġjati l-industrija jew ċentri ta' ħila teknoloġika speċifika, billi jitmexxa

'l quddiem it-trasferiment tat-teknoloġija, u billi jkunu żviluppati tbassir teknoloġiku u livelli internazzjonali ta' politika biex titmexxa 'l quddiem l-innovazzjoni, u billi jkunu appoġġjati l-kollaborazzjoni ta' bejn l-imprizi u l-politika kongunta tar-R&TD u l-innovazzjoni;

- b) li tkun stimulata l-innovazzjoni fl-SMEs billi jitmexxew 'il quddiem *networks* ta' kooperazzjoni bejn universitajiet u imprizi, billi jkunu appoġġjati *networks* ta' negozji u gruppi ta' SMEs u billi jkun imħaffef l-aċċess ta' l-SMEs għal servizzi ta' appoġġ avanzat tan-negozju, u billi tkun appoġġjata l-integrazzjoni ta' teknoloġiji aktar nodfa u godda fl-SMEs;
- ċ) li jitmexxa 'l quddiem l-imprenditorjat billi tithaffef l-esplojtazzjoni ekonomika ta' ideat godda, u billi jatkattar il-ħolqien ta' ditti godda mill-universitajiet u d-ditti li hemm bħalissa;
- d) il-ħolqien ta' strumenti finanzjarji godda u faċilitajiet ta' żvilupp li jwasslu għall-ħolqien jew l-espansjoni ta' imprizi b'għerf intensiv.

2) l-ambjent u l-prevenzjoni tar-riskju, u l-aktar:

- a) li jkun stimulat l-investiment għar-riabilitazzjoni ta' siti u art imniġġża, u li jitmexxa 'l quddiem l-iżvilupp ta' infrastruttura li tkun marbuta mal-bijodiversità u Natura 2000 u li tkun tgħin fl-iżvilupp ekonomiku sostenibbli u fid-diversifikazzjoni ta' inħawi rurali;
- b) li jkunu stimulati l-effiċjenza ta' l-enerġija u l-produzzjoni ta' enerġija li tiġġedded;
- ċ) li jitmexxa 'l quddiem trasport pubbliku urban li jkun nadif;
- d) li jkunu żviluppati pjani u mizuri biex jevitaw u jilqgħu għal riskji naturali u teknoloġiċi.

3) l-aċċess, barra ċ-ċentri urbani ewlenin, għat-trasport u s-servizzi ta' telekomunikazzjoni ta' interess ekonomiku generali, u l-aktar:

- a) it-tishih ta' *networks* sekondarji billi jitjiebu r-rabtiet man-*networks* tat-TEN-transport, ma' ċentri tal-ferroviji reġjonali, ajruporti u portijiet, jew ma' pjattaformi multimodali, billi jkunu pprovduti rabtiet radjali mal-linji tal-ferroviji ewlenin, u billi jitmexxew 'il quddiem il-passaġġi ta' l-ilma interni reġjonali u lokali;
- b) li jitmexxa 'l quddiem l-aċċess għal u l-użu effiċjenti ta' l-ICT mill-SMEs billi jkunu appoġġjati l-aċċess għan-*networks*, it-twaqqif ta' punti ta' aċċess pubbliku għall-*Internet*, tagħmir, u l-iżvilupp ta' servizzi u applikazzjonijiet.

II-Kooperazzjoni territorjali Ewropea

Taht l-għan tal-“Kooperazzjoni territorjali Ewropea”, il-ERDF se jikkonċentra l-għajnuna tiegħu fuq:

- 1) l-iżvilupp ta’ ħidmiet ekonomiċi u soċjali inter-territorjali bi strateġiji kongunti għal żvilupp territorjali sostenibbli, u l-aktar:
 - a) billi jkun inkuraġġit l-impreditorjat u, l-aktar, l-iżvilupp ta’ l-SMEs, it-turiżmu, il-kultura, u l-kummerċ inter-territorjali;
 - b) billi jkunu inkuraġġiti l-ħarsien u t-tmexxija kongunta ta’ l-ambjent;
 - ċ) billi jitnaqqas l-iżolament b’aċċess imtejjeb għat-trasport, għan-*networks* u servizzi ta’ informazzjoni u komunikazzjoni, għall-ilma inter-territorjali, u għal sistemi ta’ skart u enerġija; u
 - d) billi jkunu żviluppanti kollaborazzjoni, ħila u użu kongunt ta’ l-infrastrutturi l-aktar fl-oqsma tas-saħħa, il-kultura u l-edukazzjoni.

Barra minn hekk, il-ERDF jista’ jgħin ukoll biex titmexxa ’l quddiem l-integrazzjoni tas-swieq tax-xogħol inter-territorjali, inizjattivi lokali dwar ix-xogħol, opportunitajiet indaqs, it-taħriġ u l-inklużjoni soċjali, u l-qsim tar-riżorsi umani u tal-faċilitajiet għar-R&TD.

- 2) it-twaqqif u l-iżvilupp ta’ kooperazzjoni transnazzjonali, inkluża kooperazzjoni bilaterali bejn reġjuni marittimi, b’iffinanzjar ta’ *networks* u ta’ azzjonijiet li jwasslu għal żvilupp territorjali integrat fuq il-prijoritajiet li ġejjin:
 - a) it-tmexxija ta’ l-ilma, b’dimensjoni transnazzjonali ċara, inklużi l-ħarsien u t-tmexxija tal-baċini tax-xmajjar, żoni kostali, riżorsi tal-baħar, servizzi ta’ l-ilma u artijiet mistagħdra;
 - b) li titjeb l-aċċessibbiltà, inklużi l-investimenti f’taqsimiet inter-territorjali tan-*networks* trans-Ewropej, l-aċċess lokali u reġjonali imtejjeb għal *networks* u pjattaformi nazzjonali u transnazzjonali, l-interoperabbiltà msaħħa tas-sistemi nazzjonali u reġjonali, u t-tmexxija ’l quddiem ta’ tekonoġiji avanzati ta’ komunikazzjoni u informazzjoni;
 - ċ) il-prevenzjoni tar-riskju, inklużi t-tmexxija ’l quddiem tas-sigurtà marittima u l-ħarsien kontra l-għargħar, it-tniġġiż tal-baħar u l-ilmijiet ta’ ġewwa, il-prevenzjoni ta’ u l-ħarsien kontra l-erożjoni, terremoti u valangi. Il-programmi jistgħu jinkludu d-dispożizzjoni u l-iżvilupp ta’ infrastruttura, li tfassal u timplimenta pjani ta’ għajnuna transnazzjonali, sistemi ta’ kif jiġu organizzati riskji komuni, u l-iżvilupp ta’ strumenti komuni biex ikunu studjati, evitati, immonitorjati u kkontrollati riskji naturali u teknoloġiċi;
 - d) il-ħolqien ta’ *networks* xjentifiċi u teknoloġiċi marbuta ma’ punti li għandhom x’jaqsmu ma’ l-iżvilupp ibbilanċjat ta’ oqsma transnazzjonali, inklużi t-twaqqif

ta' *networks* bejn universitajiet u rabtiet biex wieħed ikollu aċċess għall-għerf xjentifiku u għat-trasferiment teknoloġiku bejn faċilitajiet ta' R&TD u ċentri internazzjonali ta' eċċellenza ta' R&TD, l-iżvilupp ta' konsorzja transnazzjonali għall-qsim tar-rizorsi tar-R&TD, il-ġemellagg bejn l-istituzzjonijiet tat-trasferiment teknoloġiku, u l-iżvilupp ta' strumenti ta' inġinerija finanzjarja kongunti maħsuba biex jappoġġjaw ir-R&TD fl-SMEs.

- 3) it-tishiġ ta' l-effettività tal-politika reġjonali billi jitmexxew 'il quddiem *networking* u bdil ta' esperjenzi bejn l-awtoritajiet reġjonali u lokali li jkunu qed jiffukaw fuq is-sugġetti msemmija taħt l-Artikolu 5(1) u (2) u l-Artikolu 8. Dan jinkludi programmi ta' *networks* ta' kooperazzjoni li jkopru l-Komunità kollha u azzjonijiet li jinvolvu studji, għbir ta' data, u osservazzjoni u sħarriġ tax-xejriet ta' l-iżvilupp fil-Komunità.

Artikolu 7

Ir-Regoli ta' l-eligibbiltà tan-nefqa

In-nefqa li ġejja mhix eligibbli għall-għajjnuna mill-ERDF:

- a) il-VAT;
- b) l-interess fuq id-dejn;
- c) ix-xiri ta' art għal ammont li jkun aktar minn 10% tan-nefqa eligibbli kollha għall-operat ikkoċernat;
- d) l-akkomodazzjoni tad-djar;
- e) it-tneħħija ta' ċentri ta' l-enerġija nukleari.

KAPITOLU II DISPOŻIZZJONIJIET SPEĊIFIĊI FUQ IT-TRATTAMENT TA' KARATTERISITIĊI TERRITORJALI SPEĊJALI

Artikolu 8

Id-Dimensjoni urbana

1. Fil-każ ta' azzjoni li tkun tinvolvi r-rigenerazzjoni urbana kif hemm imsemmi fl-Artikolu 25(4) a) u 36(4) b) tar-Regolament (KE) Nru (...), il-ERDF għandu jappoġġja l-iżvilupp ta' strateġiji parteċipattivi u integrati biex tkun ittrattata l-konċentrazzjoni għolja ta' problemi ekonomiċi, ambjentali u soċjali li jkunu jolqtu l-agglomerazzjonijiet urbani.

Din tista' tgħaqqad ir-riabilitazzjoni ta' l-ambjent fiżiku, l-iżvilupp mill-ġdid ta' żoni urbani ftit li xejn użati, u l-preservazzjoni u l-iżvilupp tal-wirt storiku u kulturali ma' miżuri li jmexxu 'l quddiem l-impreditorjat, ix-xogħol lokali u l-iżvilupp

komunitarju, kif ukoll id-dispożizzjoni ta' servizzi għall-popolazzjoni waqt li jitqiesu l-istrutturi demografiċi li qed jinbidlu.

2. B'deroga mill-Artikolu 33(2) tar-Regolament (KE) Nru (...), l-iffinanzjar ta' l-ERDF għal miżuri taħt l-għan tal-“Kompetittività reġjonali u x-xogħol” li jaqgħu fl-għan tar-Regolament (KE) Nru (...) fuq il-Fond Soċjali Ewropew għandu jitle' għal 10% tal-prijorità kkonċernata.

Artikolu 9

Inhawi rurali u oħrajn li jiddependu fuq is-sajd

L-Istati Membri u r-reġjuni għandhom jiżguraw il-komplementarjetà u l-konsistenza bejn il-miżuri ko-finanzjati mill-Fond Agrikolu Ewropew għall-Iżvilupp Rurali (EAFRD) skond ir-Regolament (KE) Nru (...) u dawk ko-finanzjati mill-Fond Ewropew għas-Sajd (EFF) skond ir-Regolament (KE) Nru (...), min-naħa waħda, u l-programmi ko-finanzjati mill-ERDF, min-naħa l-oħra.

L-intervent ta' l-ERDF f'inhawi rurali u f'inhawi li jiddependu mis-sajd għandu jikkoncentra fuq id-diversifikazzjoni ekonomika ta' dawn l-oqsma, fosthom:

- 1) l-infrastruttura biex titjeb l-aċċessibilità;
- 2) it-tħaffif ta' l-iżvilupp ta' *networks* ta' telekomunikazzjoni u servizzi f'inhawi rurali;
- 3) l-iżvilupp ta' hidmiet ekonomiċi ġodda barra l-oqsma ta' l-agrikoltura u s-sajd;
- 4) it-tiżiħ tar-rabtiet bejn inhawi urbani u rurali;
- 5) l-iżvilupp tat-turiżmu u tal-kumditajiet rurali.

L-Istati Membri u r-reġjuni għandhom jiżguraw il-komplementarjetà u l-koerenza bejn l-azzjonijiet ko-finanzjati mill-EAFRD u dawk ko-finanzjati mill-EFF min-naħa waħda, u l-azzjonijiet ko-finanzjati mill-ERDF min-naħa l-oħra. Għal dan il-għan, għall-azzjonijiet taħt il-punti 1), 3) u 5) l-Istati Membri għandhom jistabbilixxu meta se jhejju l-kriterji ta' demarkazzjoni ċara tal-programmi ta' l-operat għall-azzjonijiet li għandhom ikunu appoġġjati mill-ERDF bis-saħħa ta' dan l-Artikolu, min-naħa waħda, jew mill-EAFRD bis-saħħa ta' l-Artikolu 49(1), a), b) u i) tar-Regolament (KE) Nru (...) għall-inhawi rurali, jew mill-EFF bis-saħħa ta' l-Artikolu (...) tar-Regolament (KE) Nru (...) għall-inhawi li jiddependu fuq is-sajd.

Artikolu 10

Inhawi bi żvantaġġi naturali

Il-programmi reġjonali ko-finanzjati mill-ERDF li jkopru nhawi bi żvantaġġi naturali kif hemm imsemmi fl-Artikolu 52(1) b) tar-Regolament (KE) Nru (...) għandhom jaqgħu attenzjoni speċjali biex ikunu indirizzati d-diffikultajiet speċifiċi ta' dawk l-inhawi.

Mingħajr preġudizzju għall-Artikoli 3 u 4, il-ERDF għandu jgħin b'mod partikulari fl-iffinanzjar ta' investimenti maħsuba biex itejbu l-aċċessibbiltà, imexxu 'l quddiem u jiżviluppaw ħidmiet ekonomiċi marbuta mal-wirt kulturali, imexxu 'l quddiem l-użu sostenibbli tar-riżorsi naturali, u li jstimulaw il-qasam tat-turiżmu.

Artikolu 11

Ir-Reġjuni l-aktar imbiegħda

Skond l-allokkazzjoni addizzjonali msemmija fl-Artikolu 16(1) d) tar-Regolament (KE) Nru (...) u b'deroga mill-Artikolu 3(2) ta' dan ir-Regolament, il-ERDF għandu jiffinanzja l-għajnuna ta' l-operat fl-iktar reġjuni mbiegħda biex jittaffew l-ispejjeż żejda li jkunu saru fl-oqsma koperti bl-Artikolu 4 u fl-oqsma addizzjonali li ġejjin, hliet għall-prodotti li jaqgħu fl-Anness I għat-Trattat:

- a) appoġġ għas-servizzi ta' ġarr ta' oġġetti u għajnuna tal-bidu għal servizzi tat-trasport;
- b) appoġġ marbut ma' restrizzjonijiet ta' hażna, il-qies eċċessiv u ż-żamma ta' l-għodod tal-produzzjoni, u n-nuqqas tal-kapital uman fuq is-suq tax-xogħol lokali.

KAPITOLU III DISPOŻIZZJONIJIET SPECIFIĊI DWAR L-GHAN TAL- “KOOPERAZZJONI TERRITORJALI EWROPEA”

TAQSIMA 1 IL-PROGRAMMI TA' L-OPERAT

Artikolu 12

Il-Kontenut

Kull programm ta' l-operat taht l-għan tal-“Kooperazzjoni territorjali Ewropea” għandu jkun fih dan it-tagħrif li ġej:

- 1) sħarriġ fuq is-sitwazzjoni tal-qasam ta' kooperazzjoni f'termini tas-saħħiet u d-għufijiet tiegħu, u l-istrategija adottata biex dan ikun ittrattat;
- 2) ġustifikazzjoni tal-prijoritajiet magħzula fid-dawl tal-linjigwidi strateġiċi tal-Komunità u l-prijoritajiet li jirriżultaw għall-programm ta' l-operat, kif ukoll l-impatt mistenni mill-mod kif joħroġ mill-valutazzjoni *ex ante* msemmija fl-Artikolu 46 tar-Regolament (KE) Nru (...);
- 3) it-tagħrif fuq il-prijoritajiet ma' l-għanijiet speċifiċi tagħhom. Dawk l-għanijiet għandhom ikunu kkwantifikati bl-użu ta' numru limitat ta' indikaturi għall-implimentazzjoni, ir-riżultati u l-impatt. L-indikaturi għandhom jaqgħu possibbli

biex ikunu jistgħu jitkejlu l-progress u l-effettività ta' l-għanijiet li jimplementaw il-prijoritajiet;

- 4) tqassim ta' l-isferi ta' għajnuna skond il-kategorija, skond ir-regoli dettaljati għall-implimentazzjoni tar-Regolament (KE) Nru (...);
- 5) pjan finanzjarju wiehed, bla ebda tqassim skond l-Istat Membru, li jkun fih żewġ tabelli:
 - a) tabella li taqşam għal kull sena, skond l-Artikoli 50 sa 53 tar-Regolament (KE) Nru (...), l-ammont ta' l-allokkazzjoni finanzjarja sħiħa mill-ERDF. Il-kontribuzzjoni sħiħa ta' l-ERDF mogħtija għal kull sena għandha tkun kumpatibbli mal-perspettiva finanzjarja rilevanti;
 - b) tabella li tispeċifika, għall-perjodu kollu ta' pprogrammar u għal kull prijorità, l-ammont ta' l-allokkazzjoni finanzjarja sħiħa mill-Komunità u ta' l-iffinanzjar pubbliku nazzjonali li jaqbel, u r-rata ta' l-għajnuna ta' l-ERDF;
- 6) id-dispożizzjonijiet ta' implimentazzjoni għall-programm ta' l-operat:
 - a) il-ħatra mill-Istat Membru ta' l-entitajiet kollha stipulati fl-Artikolu 14;
 - b) deskrizzjoni tas-sistemi tal-monitoraġġ u valutazzjoni kif ukoll il-kompożizzjoni tal-kumitat tal-monitoraġġ;
 - c) definizzjoni tal-proċeduri għall-mobilizzazzjoni u ċ-ċirkulazzjoni ta' l-andamenti finanzjarji biex tkun żgurata t-trasparenza tagħhom;
 - d) id-dispożizzjonijiet stabbiliti biex tkun żgurata l-pubblicità tal-programm ta' l-operat;
 - e) deskrizzjoni tal-proċeduri miftiehma bejn il-Kummissjoni u l-Istat Membru għall-bdil ta' data kompjuterizzata biex jintlaħqu l-kriterji tal-ħlas, tal-monitoraġġ u l-valutazzjoni stabbiliti bir-Regolament (KE) Nru (...);
- 7) lista indikattiva ta' proġetti maġġuri fit-tifsira ta' l-Artikolu 38 tar-Regolament (KE) Nru (...) ipplanata li tintbagħat matul il-perjodu ta' pprogrammar.

TAQSIMA 2 L-ELIGIBILTÀ

Artikolu 13

Ir-Regoli fuq l-eligibiltà tan-nefqa

Mingħajr preġudizzju għall-Artikolu 55 tar-Regolament (KE) Nru (...), il-Kummissjoni tista' tipproponi li jkun hemm regoli fuq l-eligibiltà għal ċerti kategoriji ta' nefqa li jibdli lil dawk nazzjonali wara li tkun saret talba mill-Istati Membri. Dawn ir-regoli tal-Komunità fuq l-

eligibbiltà tan-nefqa huma adottati f'regolament tal-Kummissjoni skond id-dispożizzjonijiet ta' l-Artikolu 104(3) tar-Regolament (KE) Nru (...).

TAQSIMA 3 IT-TMEXXIJA, IL-MONITORAĠĠ U L-KONTROLL

Artikolu 14

Il-Hatra ta' l-awtoritajiet

1. L-Istati Membri li jiehdu sehem fi programm ta' l-operat għandhom jaħtru awtorità tat-tmexxija waħda, awtorità taċ-ċertifikazzjoni waħda u awtorità ta' l-awditjar waħda. Dawn iridu jkunu jinsabu fl-Istat Membru ta' l-awtorità tat-tmexxija. L-awtorità taċ-ċertifikazzjoni għandha tirċievi l-hlas magħmul mill-Kummissjoni u, bħala regola ġenerali, għandha tagħmel il-pagamenti lill-benefiċjarju ewlieni.

L-Istati Membri għandhom jistabbilixxu segretarjat tekniku kongunt, li għandu jkollu postu fl-awtorità tat-tmexxija. Dan għandu jgħin lill-awtorità tat-tmexxija u lill-kumitat tal-monitoraġġ biex dan iwettaq l-obbligi rispettivi tiegħu.

2. L-awtorità ta' l-awditjar tal-programm ta' l-operat għandha tkun meġġuna minn grupp ta' awdituri biex din tkun tista' twettaq l-obbligi tagħha li hemm fl-Artikolu 61 tar-Regolament (KE) Nru (...). Dan il-grupp għandu jkun stabbilit mill-Istati Membri li jiehdu sehem fi programm ta' l-operat. Dan għandu jkun jinkludi fih rappreżentant ta' entità ta' l-awditjar mahtura minn kull Stat Membru li jkun qed jieħu sehem fil-programm ta' l-operat. Kull grupp ta' awdituri għandu jkun stabbilit sa mhux iktar minn tliet xhur minn mindu tkun ittiegħdet id-deċiżjoni li tapprova l-programm ta' l-operat. Dan għandu jfassal ir-regoli tal-proċedura tiegħu. Dan għandu jitmexxa mill-awtorità ta' l-awditjar tal-programm ta' l-operat.

Ir-rapport ta' l-aħħar ta' l-awtorità ta' l-awditjar għall-programm ta' l-operat msemmi fl-Artikolu 70 tar-Regolament (KE) Nru (...) għandu jiġi approvat mill-grupp ta' l-awdituri.

3. Kull Stat Membru li jkun qed jieħu sehem fil-programm ta' l-operat għandu jahtar rappreżentanti biex ipoġġu fuq il-kumitat tal-monitoraġġ imsemmi fl-Artikolu 64 tar-Regolament (KE) Nru (...).

Artikolu 15

Il-Funzjoni ta' l-awtorità tat-tmexxija

L-awtorità tat-tmexxija għandha twettaq l-obbligi pprovduti fl-Artikolu 59 tar-Regolament (KE) Nru (...), hliet għal dawk li jikkonċernaw ir-regolarità ta' l-operati u n-nefqa f'rabta mar-regoli nazzjonali u tal-Komunità. F'din ir-rabta, ir-responsabbiltajiet tagħha għandhom ikunu limitati biex ikun ivverifikat jekk in-nefqa ta' kull benefiċjarju li jkun qed jieħu sehem f'operat tkunx giet validata mill-awditur approvat.

Artikolu 16

Is-Sistema tal-kontroll

Biex tkun validata n-nefqa pprovduta fl-Artikolu 21, kull Stat Membru għandu jistabbilixxi sistema ta' awditjar fejn jagħmilha possibbli li ssir verifika fuq it-twassil tal-prodotti u s-servizzi ko-finanzjati, il-korrettezza tan-nefqa ddikjarata għall-operati jew partijiet mill-operati li jkunu ġew implimentati fit-territorju tiegħu, u l-konformità ta' din in-nefqa u ta' operati relatati, jew ta' partijiet ta' dawk l-operati, mar-regoli tal-Komunità u dawk nazzjonali. Fejn il-verifika fuq it-twassil ta' prodotti u servizzi ko-finanzjati għandha ssir biss fejn ikollu x'jaqsam operat shih, din il-verifika għandha ssir mill-awditur tal-benefiċjarju ewlieni jew mill-awtorità tat-tmexxija.

Kull Stat Membru għandu jizgura li nefqa tkun tista' tiġi validata mill-awdituri approvati fi żmien xahrejn.

Artikolu 17

It-Tmexxija finanzjarja

1. L-għajjnuna ta' l-ERDF għandha tithallas f'kont wiehed mingħajr ma jkun hemm sotto-kontijiet nazzjonali.
2. Mingħajr preġudizzju għar-responsabbiltà ta' l-Istati Membri biex dawn ifittxu u jsewwu irregolaritajiet u biex iroddu lura dawk l-ammonti ta' flus li ma jkunux thallsu kif xieraq, l-awtorità taċ-ċertifikazzjoni għandha tirkupra mingħand il-benefiċjarju ewlieni kull ammont imħallas bhala riżultat ta' irregolarità. Il-benefiċjarji għandhom iħallsu lura lill-benefiċjarju ewlieni l-ammonti mħallsa bi żball, skond il-ftehim li jkun jeżisti bejniethom.

Jekk il-benefiċjarju ewlieni ma jirnexxilux jikseb lura dawk l-ammonti mill-benefiċjarji, l-Istati Membri li fihom ikun jinsab il-benefiċjarju rilevanti għandhom iħallsu lura lill-awtorità taċ-ċertifikazzjoni l-ammont ta' flus li jkun thallas bi żball lil dak il-benefiċjarju.

Artikolu 18

L-Organizzazzjoni Ewropea tal-kooperazzjoni inter-territorjali

L-Istati Membri li jkunu qed jieħdu sehem fi programm ta' l-operat taht l-għan tal-“Kooperazzjoni territorjali Ewropea” jistgħu jagħmlu użu mill-istrument legali fuq il-kooperazzjoni, stabbilit bir-Regolament (KE) Nru (...), bil-ħsieb li kull Stat Membru jkun jista' jsir responsabbli mit-tmexxija tal-programm ta' l-operat billi dan jingħata r-responsabbiltajiet ta' l-awtorità tat-tmexxija u tas-segretarjat tekniku kongunt. F'dan il-kuntest, kull Stat Membru għandu jkompli jassumi r-responsabbiltà finanzjarja.

TAQSIMA 4 L-OPERAT

Artikolu 19

L-Għażla ta' l-operat

1. L-azzjonijiet magħżula għall-programmi ta' l-operat biex jiżviluppaw hidmiet ekonomiċi u soċjali inter-territorjali kif hemm imsemmi fl-Artikolu 6(1), u għall-programmi ta' l-operat maħsuba biex iwaqqfu u jiżviluppaw kooperazzjoni transnazzjonali kif hemm imsemmi fl-Artikolu 6(2), għandhom jinkludu benefiċjarji minn mill-inqas żewġ pajjiżi, li għandhom jikkooperaw f'mill-inqas tnejn mill-modi li ġejjin għal kull operat: l-iżvilupp kongunt, l-implimentazzjoni kongunta, il-forniment ta' staff kongunt, u l-iffinanzjar kongunt.

Madankollu, l-azzjonijiet magħżula għall-programmi ta' l-operat maħsuba biex iwaqqfu u jiżviluppaw kooperazzjoni transnazzjonali jistgħu jiġu implimentati fi Stat Membru wieħed, sakemm dawn ikunu ġew ipprezentati minn entitajiet li jkunu jappartjenu għal mill-inqas żewġ Stati Membri.

2. L-azzjonijiet magħżula għall-programmi ta' l-operat li jinvolvu *networks* ta' kooperazzjoni u bdil ta' esperjenza, kif hemm imsemmi fl-Artikolu 6(3), għandhom jinkludu mill-inqas tliet benefiċjarji minn mill-inqas tliet reġjuni ta' mill-inqas żewġ Stati Membri, li għandhom jikkooperaw flimkien fil-modi li ġejjin għal kull operat: l-iżvilupp kongunt, l-implimentazzjoni kongunta, il-forniment ta' staff kongunt u l-iffinanzjar kongunt.
3. F'zieda mal-hidmiet msemmija fl-Artikolu 64 tar-Regolament (KE) Nru (...), il-kumitat tal-monitoraġġ għandu jkun responsabbli mill-għażla ta' l-operat.

Artikolu 20

Ir-Responsabbiltà tal-benefiċjarju ewlieni

1. Għal kull operat għandu jinhatar benefiċjarju ewlieni. Dan għandu jassumi r-responsabbiltajiet li ġejjin:
 - a) dan għandu jstabilixxi l-arranġamenti dwar ir-relazzjonijiet tiegħu mal-benefiċjarji li jkunu qed jieħdu sehem fl-operat fi ftehim li jkun jinkludi, *inter alia*, dispożizzjonijiet li jiggrantixxu t-tmexxija finanzjarja tajba tal-fondi allokali lill-operat, inklużi l-arranġamenti għall-irkupru ta' ammonti ta' flus li ma jkunux tħallsu kif xieraq.
 - b) dan għandu jkun responsabbli mill-implimentazzjoni ta' l-operat kollu;

- c) dan għandu jiżgura li n-nefqa pprezentata mill-benefiċjarji li jkunu qed jieħdu sehem fl-operat ikunu thallsu biex jimplimentaw l-operat u li din tkun tikkorrispondi mal-hidmiet miftiehma bejn il-benefiċjarji li jkunu qed jieħdu sehem fl-operat;
 - d) dan għandu jivverifika li n-nefqa pprezentata mill-benefiċjarji li jkunu qed jieħdu sehem fl-operat tkun giet validata mill-awdituri msemmija fl-Artikolu 14(2);
 - e) dan għandu jkun responsabbli biex jittrasferixxi l-għajjnuna ta' l-ERDF lill-benefiċjarji li jkunu qed jieħdu sehem fl-operat.
2. L-awtorità tat-tmexxija għandha tistabbilixxi l-arrangamenti ta' implimentazzjoni għal kull operat, bi ftehim mal-benefiċjarju ewlieni.

Artikolu 21

Iċ-Certifikazzjoni tan-nefqa

Il-legalità u r-regolarità tan-nefqa ddikjarata minn kull benefiċjarju li jkun qed jieħu sehem fl-operat għandhom jiġu validati mill-awdituri approvati msemmija fl-Artikolu 14(2). Kull benefiċjarju li jkun qed jieħu sehem fl-operat għandu jassumi r-responsabbiltà fil-każ ta' kull irregolarità fin-nefqa li dan ikun iddikjara.

Artikolu 22

Kundizzjonijiet speċjali li jikkontrollaw il-post ta' l-operat

1. Fil-kuntest tal-kooperazzjoni inter-territorjali, f'każijiet li jkunu gġustifikati, l-iffinanzjar sa 20% tal-baġit għall-programm ta' l-operat ikkonċernat jista' jingħata għal operati li jseħhu f'inhawi li huma tal-livell NUTS III li jkunu biswit dawk msemmija fl-Artikolu 7(1) tar-Regolament (KE) Nru (...).
2. Fil-kuntest tal-kooperazzjoni transnazzjonali, f'każijiet li jkunu gġustifikati, l-iffinanzjar sa 20% tal-baġit għall-programm ta' l-operat rilevanti jista' jingħata għal operati li jinkludu msieħba barra ż-zona.
3. Fil-kuntest tal-kooperazzjoni inter-territorjali u transnazzjonali, il-ERDF jista' jiffinanzja n-nefqa li tkun saret biex jiġi implimentat operat jew partijiet minn operat fit-territorju tal-pajjiżi barra l-Komunità Ewropea. Dan l-iffinanzjar għandu jlaħhaq sa 10% ta' l-ammont ta' l-għajjnuna tiegħu għall-programm ta' l-operat, fejn dan ikun ta' gid għar-regjuni tal-Komunità.

L-Istati Membri għandhom jiżguraw il-legalità u r-regolarità ta' dan l-infiq.

KAPITOLU IV DISPOŻIZZJONIJIET TA' L-AHHAR

Artikolu 23

Dispożizzjonijiet transitorji

Dan ir-Regolament għandu jaffettwa la l-implimentazzjoni ssuktata u lanqas il-modifikazzjoni, inkluż il-kancellazzjoni sħiħa jew parzjali, ta' miżuri li ġew approvati mill-Kunsill jew mill-Kummissjoni fuq il-bażi tar-Regolament (KE) Nru 1783/99, li kienu jgħoddu qabel id-dhul fis-seħħ ta' dan ir-Regolament.

L-applikazzjonijiet li jkunu saru taht ir-Regolament (KEE) Nru 1783/99 għandhom jibqgħu validi.

Artikolu 24

It-Thassir

Ir-Regolament (KE) Nru 1783/99 qed jithassar b'effett mill-(...).

Ir-referenzi għar-Regolament (KE) Nru 1783/99 għandhom jitqiesu bħala referenzi għal dan ir-Regolament.

Artikolu 25

Il-Klawsola tar-reviżjoni

Fuq proposta mill-Kummissjoni, il-Parlament Ewropew u l-Kunsill għandhom jirrevedu dan ir-Regolament sa mhux aktar tard mill-31 ta' Diċembru 2013.

Artikolu 26

Id-Dhul fis-seħħ

Dan ir-Regolament għandu jidhul fis-seħħ fl-għoxrin jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan għandu jkun jgħodd mill-1 ta' Jannar 2007.

Dan ir-Regolament għandu jorbot fl-intier tiegħu u jgħodd direttament fl-Istati Membri kollha.

Magħmul fi Brussel, [...].

Għall-Parlament Ewropew
Il-President
[...]

Għall-Kunsill
Il-President
[...]